

V

(Avviżi)

PROCEDURI AMMINISTRATTIVI

IL-KUMMISSJONI EWROPEA

Sejha għal proposti

GR/001/15

Appoġġ għal attivitajiet ta' sensibilizzazzjoni dwar il-valur tal-Proprietà Intellettwali u d-danni tal-falsifikazzjoni u l-piraterija

(2015/C 13/04)

1. Għanijiet u deskrizzjoni

L-għan ġenerali tas-sejha għal proposti huwa s-sensibilizzazzjoni dwar il-valur, il-benefiċċji tal-Proprietà Intellettwali (IP) kif ukoll id-danni tal-ksur billi jiġu involuti l-partijiet interessati, il-multiplikaturi, il-midja u jiġu stimulati l-laqqgħat bejn il-persuni.

L-għanijiet speċifiċi ta' din is-Sejha għal Proposti huma li tiffamiljarizza liċ-ċittadini tal-UE mal-proprietà intellettwali u l-valur li għandha, kif ukoll biex tinformahom dwar il-perikli tal-falsifikazzjoni u l-piraterija, turi liċ-ċittadini tal-UE x'impatt għandha l-proprietà intellettwali fuq il-hajja ta' kuljum tagħhom, tinterpreta jew ixxejjen l-ideat żbaljati u tbid-del il-mentalità dwar l-IP u b'mod partikolari dwar il-falsifikazzjoni u l-piraterija.

Ir-riżultati mistennija għandhom:

- Jinfurmu liċ-ċittadini tal-UE u b'mod speċjali lill-gruppi fil-mira ta' prijorità bħal daww li jfasslu l-politika u l-midja, l-SMEs u ż-żgħażaġh, dwar l-IP u kwistjonijiet relatati mal-IP, b'mod partikolari billi jittejeb il-fehim tal-kwistjonijiet li jirrigwardaw l-IP permezz ta' mezz aktar kreattiv u pożittiv ta' għoti ta' informazzjoni, b'tali mod li l-IP ikollha rabta iżjed mill-qrib mal-hajja ta' kuljum taċ-ċittadini u tingħata informazzjoni dwar il-benefiċċji tal-IP f'termini tal-innovazzjoni, il-kreattività, it-tkabbir u l-impjiegi.
- Joħolqu responsabbiltà, billi jiġi appoġġat l-iżvilupp ta' relazzjoni emozzjonali mal-IP sabiex il-benefiċċji tal-IP jiġu pperċepiti fil-livelli nazzjonali, reġjonali u lokali, billi tinholq konnessjoni bejn l-iżviluppi fil-qasam tal-IP u l-hajja tal-konsumaturi
- Ibiddlu l-mentalità u finalment l-imġiba, billi jikkontribwixxu biex jikkontestaw prekonċezzjonijiet u jipprezentaw l-IP permezz ta' azzjonijiet ta' sensibilizzazzjoni minn angolu ta' interess personali.

2. Applikanti eliġibbli

L-applikanti meqjusa eliġibbli biex jirrispondu għal din is-sejha għandhom:

- ikunu entità ġuridika, pubblika jew privata. Organizzazzjoni bħal din tista' tkun:
 - organizzazzjoni mingħajr skop ta' qligħ, assoċjazzjoni, NGOs;
 - korp pubbliku fil-livell lokali, reġjonali jew nazzjonali;
 - università, fondazzjoni ...
- ikunu rreġistrati f'wieħed mit-28 Stat Membru u jipprovdu evidenza mill-pajjiż ta' reġistrazzjoni tagħhom li tiċċertifika li l-applikant huwa stabbilit u rreġistrat b'mod korrett għal aktar minn sentejn.

Entitajiet pubbliċi li jirċievu fondi jew appoġġ mill-UASI permezz ta' miżuri oħra ta' finanzjament bħal programmi ta' kooperazzjoni, li għandhom l-għan li jsegwu l-istess għanijiet bħal din is-sejha mhumx eliġibbli (eż. uffiċċji nazzjonali u reġjonali tal-IP, organizzazzjonijiet internazzjonali).

Fil-każ li jkun jaġixxi ma' shab assoċjati li jipparteċipaw fi proposta irrispettivament mir-rwol tagħhom fil-proġett, kull sieheb għandu jissodisfa l-kriterji ta' eliġibbiltà kif applikabbli għall-applikant innifsu u għandu jiffirma ittra ta' intenzjoni.

Applikazzjoni tista' tiġi kkoordinata u sottomessa biss — fisem il-partecipanti kollha - minn aplikant wiehed, ir-rappreżentant legali tal-organizzazzjoni applikanti.

Persuni fiżiċi ma jistgħux japplikaw għal għotja.

3. Azzjonijiet eliġibbli

It-tul massimu (perjodu ta' eliġibbiltà) huwa ta' 12-il xahar mid-data tal-firma tal-ftehim tal-għotja. Tista' tingħata estensjoni għal massimu ta' 6 xhur addizzjonali.

Setturi jew temi speċifiċi li għandhom jirrelataw magħhom l-azzjonijiet huma l-proprjetà intellettuali u kwistjonijiet relatati mal-falsifikazzjoni u l-piraterija ta' drittijiet tal-IP.

L-azzjonijiet għandhom jitwettqu f'wiehed jew aktar mill-pajjiżi li ġejjin: it-28 Stat Membru tal-UE.

Tipi ta' azzjoni li jistgħu jiġu ffinanzjati taht din is-sejha: attivitajiet ta' sensibilizzazzjoni, li jistgħu jitkejlu u jiġu evalwati kontra indikaturi ta' prestazzjoni ewlenin pre-definiti. L-azzjonijiet b'dimensjoni interattiva, inkluż konnessjonijiet ma' midja soċjali/pjattaformi online huma mhegga.

It-tipi ta' azzjonijiet li ġejjin mhumiex eliġibbli:

- proġetti li għandhom x'jaqsmu biss jew prinċipalment ma' sponsorizzazzjonijiet individwali għal attivitajiet ta' parteċipazzjoni jew fejn wiehed jikkontribwixxi ta' hidma, seminars, konferenzi u kongressi jew kwalunkwe avveniment ieħor;
- proġetti li għandhom x'jaqsmu biss jew prinċipalment ma' boroż ta' studju individwali għal studji jew korsijiet ta' tahriġ;

L-attivitajiet li għandhom jiġu ffinanzjati taht din is-sejha jkopru pereżempju (mhux eżawrjenti):

- attivitajiet tal-midja u tal-midja soċjali,
- produzzjoni u tixrid ta' materjali awdjoviziwi, pubblikazzjonijiet, komunikazzjonijiet elettronici
- organizzazzjoni ta' avvenimenti, fieri, wirjiet, attivitajiet ta' tahriġ, eċċ.
- inforikreazzjoni (dibattiti, programmi taż-żgħażaġh, kwizzijiet, programmi tal-mużika ...)
- għodod, attivitajiet, soluzzjonijiet, eċċ. ibbażati fuq l-Internet

Għal aktar dettalji jekk jogħġbok irreferi għat-Taqsima 6 tal-Linji Gwida għall-applikanti.

4. Kriterji tal-esklużjoni

L-applikanti ma għandhomx ikunu f'sitwazzjoni li jiġu esklużi mill-partecipazzjoni u/jew mill-ghoti kif definit mir-Regolament Finanzjarju applikabbli għall-baġit ġenerali tal-Unjoni u r-regoli ta' applikazzjoni tiegħu.

5. Kriterji tal-għażla

L-applikanti għandhom jissottomettu dikjarazzjoni fuq l-unur tagħhom, mimlija u ffirmata, li tiċcertifika l-istatus tagħhom bħala persuna ġuridika u l-kapaċità finanzjarja u operattiva tagħhom biex iwettqu l-attivitajiet proposti.

6. Kriterji tal-ghoti

Il-kriterji tal-ghoti għall-ivvalutar ta' proposta jiġu allokati minn total ta' 100 abbażi tal-ponderazzjoni li ġejja:

	Limitu minimu	Puntegġ massimu
1. Rilevanza u interess ġenerali tal-proġett	15	25
2. L-ilhiq u l-impatt	15	25
3. Sostenibbiltà tal-proġett u margini għar-replikazzjoni	12	20
4. Metodoloġija	12	20
5. Kosteffettività	6	10
Total	60	100

Sabiex jitqiesu għall-finanzjament, il-proposti għandu jkollhom punteġġ ta':

— mill-inqas 60 punt globalment

u

— mill-inqas il-punti minimi f'kull wiehed mis-sottokriterji.

Għal aktar dettalji jekk jogħġbok irreferi għat-Taqsima 9 tal-Linji Gwida għall-applikanti.

7. Baġit

Il-baġit totali disponibbli għall-kofinanzjament tal-proġetti taht din is-sejha attwali huwa ta' EUR 500 000.

Il-kontribuzzjoni finanzjarja mill-UASI ma tistax taqbeż it-80 % tal-ispejjeż totali eliġibbli sottomessi mill-applikant u għandha tkun fl-ammont ta' bejn EUR 15 000 u EUR 50 000.

L-UASI tirriserva d-dritt li ma tqassamx il-fondi kollha disponibbli.

8. Skadenza għas-sottomissjoni tal-applikazzjonijiet

Il-pakkett ta' applikazzjoni huwa disponibbli fuq l-Internet fl-indirizz li ġej: <https://oami.europa.eu/ohimportal/en/grants>

L-applikazzjonijiet għall-ghotja għandhom jifasslu f'wahda mil-lingwi li ġejjin: Ingliż, Franciż, Spanjol, Germaniż u Taljan u bl-użu tal-pakkett ta' applikazzjoni uffiċjali. Applikazzjonijiet bl-Ingliż huma mhegga.

L-applikazzjonijiet għandhom jiġu sottomessi mhux aktar tard mill-**31 ta' Marzu 2015** abbażi tat-timbru tal-posta jew il-konsenja bl-idejn lill-UASI fl-indirizz li ġej:

Uffiċċju għall-Armonizzazzjoni fis-Suq Intern (Trade Marks u Disinji)
Avenida de Europa 4
03008 Alicante
ESPAÑA

Ma huwa se jiġi aċċettat l-ebda metodu iehor ta' sottomissjoni tal-applikazzjoni.

L-applikazzjonijiet li ma jinkludux l-annessi kollha stipulati u li ma jiġux sottomessi qabel l-iskadenza mhumiex se jiġu kkunsidrati.

Għal aktar dettalji jekk jogħġbok irreferi għat-Taqsima 14 tal-Linji Gwida għall-applikanti.

9. Id-dettalji kollha

It-test shih tal-linji gwida għall-applikanti huwa disponibbli fl-indirizz tal-Internet li ġej: <https://oami.europa.eu/ohimportal/en/grants>

L-applikazzjonijiet għandhom ikunu konformi mat-termini kollha tal-linji gwida u jintbagħtu fuq il-formoli pprovduti.

10. Kuntatt

Jekk tiltaqa' ma' problema teknika fir-rigward tal-pakkett ta' applikazzjoni jew jekk għandek mistoqsijiet speċifiċi dwar il-proċess ta' applikazzjoni, tista' tibgħat posta elettronika fuq l-indirizz elektroniku li ġej: grants@oami.europa.eu
